

Гэтыя словы будуць дэвізам 2015 года, які папа Францішак абвясціў Юбілейным святым годам міласэрнасці. Святы Айцец сказаў, што вельмі важна, каб свецкія вернікі жылі ім і занеслі яго ў розныя грамадскія сферы. Н



авяртанне сэрца і здзяйсненне ўчынкаў міласэрнасці не толькі будуць сутнасцю годнага перажывання 2015 года. Дабрачынная і міласэрная дзейнасць былі таксама неад’емнай часткай Вялікага посту. У гэты перыяд людзі, якім не абыякавы праблемы іншых, рэалізавалі шэраг мерапрыемстваў, мэта якіх заключалася ў аказанні дапамогі тым, каму яна больш за ўсё патрэбна. Прычым бескарысліва, добрачынна.

Уся дзейнасць Касцёла грунтуецца на міласэрнасці, часам гэта спантанная дзейнасць, якая вынікае з патрэбы сэрца чалавека, з яго салідарнасці з іншым чалавекам, які знаходзіцца ў якой-небудзь патрэбе. Мы бачым на прыкладзе розных дзеянняў, што людзі гатовы дапамагаць не дзеля нейкай узнагароды, але таму, што хтосьці ў бядзе. Гэтую паслугу называюць паслугай добрага самараніна. Касцёл спяшаецца на дапамогу людзям, што знаходзяцца ў патрэбе. Асабліва на нашай гродзенскай зямлі можна заўважыць, што гэтая праца грунтуецца на валанцёрстве. Добрачынная дзейнасць вядзецца не напакізі для нейкай рэкламы, у большасці сваёй яна застаецца ў таямніцы. † Вельмі ахвотна спяшаецца на дапамогу моладзь. Бачачы хворых дзяцей, хворых людзей, бяздомных, яны прагнуць дапамагчы ўсім, чым толькі могуць. Арганізуюць розныя акцыі дапамогі, ахвяруюць падарункі з нагоды розных свят. Моладзь з акадэмічнага душпастарства Гродна “OPEN” вельмі ахвотна адкрываецца і хоча дапамагаць. Мы ходзім у карэкцыйны цэнтр для хворых дзяцей, каб выказаць з імі салідарнасць, пакінуць ім дробныя падарункі. Можна, гэта і невялікая дапамога, але яна важная, бо мы бачым радасць на тварах дзяцей, бачым усмешкі. Так мы самі ўзмацняемся, паколькі гэта не мы ім патрэбны, а яны нам, каб зразумець, чаго варта любоў. Гэтыя дзеці нас узбагачаюць, вучаць быць больш адчувальнымі да бяды, не губляць сваю чалавечнасць.

“Будзьце міласэрнымі, як і Айцец ваш міласэрны”

Аўтар: Кінга Красіцкая
05.04.2015 01:00



“Будзьце міласэрнымі, як і Айцец ваш міласэрны”

Аўтар: Кінга Красіцкая
05.04.2015 01:00


